

प्रेषक,

भास्करानन्द,
सचिव,
उत्तराखण्ड शासन।

सेवा में,

जिलाधिकारी,
पिथौरागढ़ एवं अल्मोड़ा/बागेश्वर।

आपदा प्रबन्धन एवं पुनर्वास अनुभाग देहरादून: दिनांक 18 दिसम्बर, 2014

विषय:- वित्तीय वर्ष 2014-15 में प्रभावितों को तत्काल राहत सहायता उपलब्ध कराये जाने तथा अहेतुक सहायता, गृह अनुदान एवं अनुग्रह अनुदान इत्यादि मदों के अंतर्गत घनावंटन के सम्बन्ध में।

महोदय,

उपर्युक्त विषयक राज्य के कतिपय जिलों में हुए हिमपात के दृष्टिगत प्रभावितों को तत्काल राहत सहायता उपलब्ध कराये जाने के उद्देश्य से अहेतुक सहायता, गृह अनुदान एवं अनुग्रह अनुदान इत्यादि मदों के अंतर्गत जिलाधिकारी, पिथौरागढ़ को ₹ 50.00 लाख, जिलाधिकारी अल्मोड़ा को ₹ 20.00 लाख तथा जिलाधिकारी, बागेश्वर को ₹ 20.00 लाख, अर्थात् कुल ₹ 90.00 लाख (₹ नब्बे लाख मात्र) की धनराशि आपके निर्वर्तन पर रखे जाने तथा नियमानुसार एवं आवश्यकतानुसार व्यय किये जाने की श्री राज्यपाल महोदय निम्न शर्तों के अधीन सहर्ष स्वीकृति प्रदान करते हैं:-

- 1- स्वीकृत धनराशि अहेतुक सहायता, गृह अनुदान एवं अनुग्रह अनुदान की मदों में ही नियमानुसार व्यय की जायेगी एवं अवशेष धनराशि वित्तीय वर्ष के अन्त में शासन को समर्पित कर दी जायेगी।
- 2- स्वीकृत धनराशि का उपयोग उन्हीं मदों में किया जायेगा, जिस प्रयोजन हेतु धनराशि स्वीकृत की गई है। धनराशि का गलत उपयोग होने पर संबंधित जिलाधिकारी का उत्तरदायित्व होगा।
- 3- स्वीकृत धनराशि का वितरण तत्परतापूर्वक कराया जायेगा, जिससे प्रभावितों में शीघ्रातिशीघ्र राहत राशि का वितरण सुनिश्चित हो सके।
- 4- प्रभावितों की सम्यक पहिचान (Identity) एवं पुष्टि के बाद ही स्वीकृत राहत सहायता का वितरण किया जाये। राहत सहायता वितरण में किसी प्रकार की अनियमितता एवं दोहराव (Duplicacy) की स्थिति पाये जाने पर संबंधित जिलाधिकारी पूर्ण रूप से उत्तरदायी होंगे।
- 5- व्यय करते समय बजट मैनुअल, वित्तीय हस्तपुस्तिका, मितव्ययता के विषय में शासन द्वारा समय-समय पर निर्गत आदेशों का अनुपालन किया जायेगा।
- 6- स्वीकृत धनराशि का दिनांक 31.03.2015 तक उपयोग कर उपयोगिता प्रमाण पत्र शासन को प्रस्तुत किया जाना आवश्यक होगा। स्वीकृत की जा रही धनराशि का कोषागार से आवश्यकतानुसार ही आहरण किया जाये और यदि उक्त तिथि तक कोई धनराशि अवशेष रहती है तो वह उक्त तिथि तक शासन को समर्पित कर दी जायेगी।

He

क्र.सं.-2

(2)

(2)

- 7- उक्त पर होने वाला व्यय चालू वित्तीय वर्ष 2014-15 के आय-व्ययक अनुदान संख्या-6 के अंतर्गत लेखाशीर्षक 2245-प्राकृतिक विपतियों के कारण राहत-05 राज्य आपदा मोचन निधि (90% केन्द्र पोषित)-आयोजनेत्तर-800-अन्य व्यय-00-13 आपदा राहत निधि से व्यय-42-अन्य व्यय के नामें डाला जायेगा।
- 8- यह आदेश वित्त विभाग के अ.शा. संख्या-185 NP/XXVII(5)/2014-15, दिनांक 18 दिसम्बर, 2014 में प्राप्त उनकी सहमति से जारी किये जा रहे हैं।

भवदीय,

(भास्करानन्द)
सचिव

संख्या-5795(1)/XVIII-(2)/14-12(4)/2013, तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

- 1- महालेखाकार, उत्तराखण्ड (लेखा एवं हकदारी) ओबेराय बिल्डिंग, माजरा, देहरादून।
- 2- आयुक्त, कुमाऊँ मण्डल, नैनीताल।
- 3- निजी सचिव, मा. मुख्यमंत्री, उत्तराखण्ड शासन।
- 4- निजी सचिव, मुख्य सचिव, उत्तराखण्ड शासन।
- 5- कोषाधिकारी, पिथौरागढ़ एवं अल्मोड़ा।
- 6- बजट अधिकारी, बजट राजकोषीय नियोजन एवं संसाधन निदेशालय उत्तराखण्ड।
- 7- राज्य सूचना अधिकारी, एन.आई.सी. सचिवालय परिसर, देहरादून।
- 8- प्रमारी अधिकारी, मीडिया सेंटर, सचिवालय परिसर, देहरादून।
- 9- वित्त अनुभाग-5, उत्तराखण्ड शासन।
- 10- गार्ड फाइल।

आज्ञा से,

Sd/-
(भास्करानन्द)
सचिव